

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ಡಾ:ಬಿ.ಆರ್.ಅಂಬೇಡ್ಕರ್ ಅಭಿವೃದ್ಧಿ ನಿಗಮ ಮತ್ತು ಕರ್ನಾಟಕ ಮಹರ್ಷಿ ವಾಲ್ಮೀಕಿ ಪರಿಶಿಷ್ಟ ಪಂಗಡಗಳ ಅಭಿವೃದ್ಧಿ ನಿಗಮದ ವತಿಯಿಂದ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡದ ಫಲಾನುಭವಿಗಳಿಗೆ ಹೈನುಗಾರಿಕೆ ಘಟಕಗಳ ವೆಚ್ಚ ಹೆಚ್ಚಿಸುವ ಬಗ್ಗೆ.

- ಓದಲಾಗಿದೆ: 1) ಸರ್ಕಾರದ ಆದೇಶ ಸಂಖ್ಯೆ:ಪಸಂಮಿ 108 ಕಹಾಮ 2009, ದಿನಾಂಕ:19-10-2010.
2) ಸರ್ಕಾರಿ ಆದೇಶ ಸಂಖ್ಯೆ:ಸಕಇ 53 ಎಸ್‌ಡಿ 2011, ಬೆಂಗಳೂರು, ದಿನಾಂಕ:09-08-2011.

ಪ್ರಸ್ತಾವನೆ:-

ಮೇಲೆ ಓದಲಾದ (2)ರ ದಿನಾಂಕ:09-08-2011ರ ಆದೇಶದಲ್ಲಿ ಡಾ:ಬಿ.ಆರ್.ಅಂಬೇಡ್ಕರ್ ಅಭಿವೃದ್ಧಿ ನಿಗಮ ಮತ್ತು ಕರ್ನಾಟಕ ಮಹರ್ಷಿ ವಾಲ್ಮೀಕಿ ಪರಿಶಿಷ್ಟ ಪಂಗಡಗಳ ಅಭಿವೃದ್ಧಿ ನಿಗಮದ ವತಿಯಿಂದ ಹೈನುಗಾರಿಕೆ ಯೋಜನೆಯಡಿಯಲ್ಲಿ ಪ್ರತಿದಿನ 12 ಎಲ್‌ಪಿಡಿ ಹಾಲು ಕರೆಯುವ ಎರಡು ಮಿಶ್ರತಳಿ ಹಸು ಅಥವಾ ಸುಧಾರಿತ ಎಮ್ಮೆ ಖರೀದಿಗೆ ಪ್ರತಿ ಘಟಕದ ವೆಚ್ಚವನ್ನು ರೂ.58,500/-ಗಳಿಗೆ ನಿಗದಿಗೊಳಿಸಿ ಅನುಮೋದನೆ ನೀಡಲಾಗಿದೆ.

ಹೈನುಗಾರಿಕೆ ಘಟಕ ವೆಚ್ಚವನ್ನು ಹಾಲಿ ಅನುಷ್ಠಾನಗೊಳಿಸುತ್ತಿರುವ ನಬಾರ್ಡ್ ಬ್ಯಾಂಕ್‌ನ ದರಗಳಿಗೆ ಸಮನಾಗಿ ನಿಗದಿಪಡಿಸಿದ್ದಲ್ಲಿ ಬ್ಯಾಂಕುಗಳಿಂದ ಸಾಲ ಪಡೆಯಲು ಸಾಧ್ಯವಾಗುತ್ತದೆ ಎಂದು ದಿನಾಂಕ:19-09-2013ರಂದು ಮಾನ್ಯ ಸಮಾಜ ಕಲ್ಯಾಣ ಸಚಿವರು ಮತ್ತು ಮಾನ್ಯ ಕೇಂದ್ರ MSME ಸಚಿವರು ಸಭೆ ನಡೆಸಿ ಹೈನುಗಾರಿಕೆ ಘಟಕ ವೆಚ್ಚವನ್ನು ಹೆಚ್ಚಿಸಬೇಕೆಂದು ತಿಳಿಸಿದರು. ಆ ಸಭೆಯಲ್ಲಿ ಹಾಜರಿದ್ದ ಕೆನರಾ ಬ್ಯಾಂಕಿನ ಹಿರಿಯ ಅಧಿಕಾರಿಗಳು ಸಹ ಘಟಕ ವೆಚ್ಚ ಹೆಚ್ಚಿಸಿದ್ದಲ್ಲಿ ಬ್ಯಾಂಕುಗಳಿಂದ ಸಾಲ ನೀಡಲು ಸಾಧ್ಯವಾಗುತ್ತದೆ ಎಂದು ತಿಳಿಸಿದರು. ಅದೇ ಸಭೆಯಲ್ಲಿ ಘಟಕ ವೆಚ್ಚದ 50% ಅಥವಾ ರೂ. 50,000/- ಸಹಾಯಧನ ಸರ್ಕಾರದಿಂದ ನೀಡಲು ಪ್ರಸ್ತಾಪಿಸಲಾಗಿದೆ. ಅದರಂತೆ ಸದರಿ ವಿಷಯದ ಬಗ್ಗೆ ವ್ಯವಸ್ಥಾಪಕ ನಿರ್ದೇಶಕರು, ಡಾ. ಡಾ:ಬಿ.ಆರ್.ಅಂಬೇಡ್ಕರ್ ಅಭಿವೃದ್ಧಿ ನಿಗಮ ಮತ್ತು ವ್ಯವಸ್ಥಾಪಕ ನಿರ್ದೇಶಕರು, ಕರ್ನಾಟಕ ಮಹರ್ಷಿ ವಾಲ್ಮೀಕಿ ಪರಿಶಿಷ್ಟ ಪಂಗಡಗಳ ಅಭಿವೃದ್ಧಿ ನಿಗಮ ಹಾಗೂ ಲೀಡ್ ಬ್ಯಾಂಕ್ ಹಿರಿಯ ಅಧಿಕಾರಿಗಳ ಜೊತೆ ಸಭೆ ನಡೆಸಿ ಹೈನುಗಾರಿಕೆ ಘಟಕ ವೆಚ್ಚವನ್ನು ಹೆಚ್ಚಿಸಲು ಮತ್ತು ಬ್ಯಾಂಕ್‌ಗಳಿಂದ ಸಾಲ ನೀಡುವುದನ್ನು ಕಡ್ಡಾಯಗೊಳಿಸಲು ತೀರ್ಮಾನಿಸಿ ಸರ್ಕಾರದ ಅನುಮೋದನೆ ಕೋರಲಾಗಿದೆ. ವ್ಯವಸ್ಥಾಪಕ ನಿರ್ದೇಶಕರು, ಡಾ. ಬಿ.ಆರ್.ಅಂಬೇಡ್ಕರ್ ಅಭಿವೃದ್ಧಿ ನಿಗಮ ಇವರು ಸಹ ಘಟಕ ವೆಚ್ಚ ಹೆಚ್ಚಿಸುವ ಬಗ್ಗೆ ಪ್ರಸ್ತಾವನೆ ಸಲ್ಲಿಸಿದ್ದರು. ಸದರಿ ಪ್ರಸ್ತಾವನೆಗಳನ್ನು ಆರ್ಥಿಕ ಇಲಾಖೆಗೆ ಸಲ್ಲಿಸಿ ಅವರ ಅನುಮೋದನೆ ಪಡೆಯಲಾಗಿದೆ. ಈ ಹಿನ್ನೆಲೆಯಲ್ಲಿ ಪ್ರಸ್ತಾವನೆಯನ್ನು ಪರಿಶೀಲಿಸಿ ಈ ಕೆಳಕಂಡಂತೆ ಸರ್ಕಾರದ ಆದೇಶ ಹೊರಡಿಸಲು ತೀರ್ಮಾನಿಸಲಾಗಿದೆ.

ಸರ್ಕಾರಿ ಆದೇಶ ಸಂಖ್ಯೆ:ಸಕಇ 174 ಎಸ್‌ಡಿ 2013,
ಬೆಂಗಳೂರು, ದಿನಾಂಕ: 31-12-2013.

ಡಾ:ಬಿ.ಆರ್.ಅಂಬೇಡ್ಕರ್ ಅಭಿವೃದ್ಧಿ ನಿಗಮ ಮತ್ತು ಕರ್ನಾಟಕ ಮಹರ್ಷಿ ವಾಲ್ಮೀಕಿ ಪರಿಶಿಷ್ಟ ಪಂಗಡಗಳ ಅಭಿವೃದ್ಧಿ ನಿಗಮಗಳಿಂದ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡಗಳ ಫಲಾನುಭವಿಗಳಿಗೆ ನೀಡುತ್ತಿರುವ ಹೈನುಗಾರಿಕೆ ಘಟಕದ ವೆಚ್ಚವನ್ನು ರೂ.58,500/- ದಿಂದ ನಬಾರ್ಡ್ ಮಾರ್ಗದರ್ಶಿ ಘಟಕ ವೆಚ್ಚಗಳಂತೆ ಹೆಚ್ಚಿಸಲು ಸರ್ಕಾರವು ಈ ಕೆಳಕಂಡ ಷರತ್ತುಗಳಿಗೊಳಪಟ್ಟು ಮಂಜೂರಾತಿ ನೀಡಿ ಆದೇಶಿಸಿದೆ.

ಘಟಕ ವೆಚ್ಚ (ರೂ.ಗಳಲ್ಲಿ)

1)	ಪ್ರತಿದಿನ 6 ಲೀಟರ್ ಹಾಲು ಕರೆಯುವ ಮಿಶ್ರತಳಿ ಎರಡು ಹಸು ಅಥವಾ ಸುಧಾರಿತ ಎಮ್ಮೆಗಳು	70,000/- (2 ಹಸು ಅಥವಾ ಎಮ್ಮೆ) (2x35,000=70,000/-)
2)	ಪ್ರತಿದಿನ 8 ಲೀಟರ್ ಹಾಲು ಕರೆಯುವ ಮಿಶ್ರತಳಿ ಎರಡು ಹಸು ಅಥವಾ ಸುಧಾರಿತ ಎಮ್ಮೆಗಳು	80,000/- (2 ಹಸು ಅಥವಾ ಎಮ್ಮೆ) (2x40,000=80,000/-)
3)	ಪ್ರತಿದಿನ 10 ಲೀಟರ್ ಹಾಲು ಕರೆಯುವ ಮಿಶ್ರತಳಿ ಎರಡು ಹಸು ಅಥವಾ ಸುಧಾರಿತ ಎಮ್ಮೆಗಳು	90,000/- (2 ಹಸು ಅಥವಾ ಎಮ್ಮೆ) (2x45,000=90,000/-)
4)	ಪ್ರತಿದಿನ 12 ಲೀಟರ್ ಹಾಲು ಕರೆಯುವ ಮಿಶ್ರತಳಿ ಎರಡು ಹಸು ಅಥವಾ ಸುಧಾರಿತ ಎಮ್ಮೆಗಳು	1.00 ಲಕ್ಷ (2 ಹಸು ಅಥವಾ ಎಮ್ಮೆ) (2x50,000/- = 1.00ಲಕ್ಷ)

ಇವರ ಸಂಬಂಧಿತ ಘೋಷಣೆಗಳು:-

- 1) ಜಾನುವಾರು ವಿಮೆ ರೂ.3000 X 2 = 6,000/-
- 2) ಸಾಗಾಣಿಕೆ ವೆಚ್ಚ ರೂ. 1000 X 2 = 2,000/-
- 3) ಪಶು ಆಹಾರ ವೆಚ್ಚ ರೂ.4,000/-

ಘಟಕ ವೆಚ್ಚ :- (ಅ) ಬ್ಯಾಂಕ್ ಸಾಲ 45% (ಆ) ಫಲಾನುಭವಿಗಳ ವಂತಿಗೆ 5%,

(ಇ) ಸಹಾಯಧನ :- ಘಟಕ ವೆಚ್ಚದ 50% ಅಥವಾ ರೂ. 50,000/- ಯಾವುದು ಕಡಿಮೆ ಇದೆಯೋ.
(ಘಟಕವೆಚ್ಚ ಅಂದರೆ ಖರೀದಿ ವೆಚ್ಚ, ಜಾನುವಾರು ವಿಮೆ, ಸಾಗಾಣಿಕೆ ಮತ್ತು ಆಹಾರ ವೆಚ್ಚ ಸೇರಿರುತ್ತದೆ)

ಷರತ್ತುಗಳು:-

- 1) ಎರಡು ಹಾಲು ಕರೆಯುವ ಮಿಶ್ರತಳಿ ಹಸು ಅಥವಾ ಸುಧಾರಿತ ಎಮ್ಮೆಗಳನ್ನು ಮೇಲೆ ನಿಗದಿಪಡಿಸಿದ ದರಗಳಂತೆ (Cross bread cows - Jersey or HF crosses or Buffaloes - Grader Murrah / Surty / Dharwad / Pandarapuri Mehsani Yielding) ಆಯಾ ಪ್ರದೇಶಕ್ಕೆ ಸೂಕ್ತವಾದ ತಳಿಯನ್ನು ಆಯ್ಕೆ ಮಾಡುವುದು. ಆದರೆ, ವಾಸ್ತವ ಬೆಲೆಯನ್ನು ಮಾತ್ರ ಪರಿಗಣಿಸುವುದು.
- 2) ಜಾನುವಾರು ವಿಮೆ ರೂ. 6000/- - ಎರಡು ಮಿಶ್ರತಳಿ ಹಸು ಅಥವಾ ಸುಧಾರಿತ ಎಮ್ಮೆಗಳಿಗೆ ಖರೀದಿ ಸ್ಥಳದಲ್ಲಿಯೇ ಮೂರು ವರ್ಷದ ವಿಮೆ ಕಡ್ಡಾಯವಾಗಿ ಮಾಡಿಸುವುದು. ವಿಮೆ ನವೀಕರಣ ಸಂದರ್ಭದಲ್ಲಿ ಪ್ರೀಮಿಯಮ್ ಅನ್ನು ಫಲಾನುಭವಿಗಳೇ ಭರಿಸತಕ್ಕದ್ದು. ವಿಮೆ ಪಾಲಿಸಿ ಪ್ರತಿಯನ್ನು ನಿಗಮದ ಜಿಲ್ಲಾ ವ್ಯವಸ್ಥಾಪಕರಿಗೆ ನೀಡುವುದು.
- 3) ಸಾಗಾಣಿಕೆ ವೆಚ್ಚ ರೂ.2,000/- :- ಎರಡು ಮಿಶ್ರತಳಿ ಹಸು ಅಥವಾ ಸುಧಾರಿತ ಎಮ್ಮೆಗಳನ್ನು ಖರೀದಿ ಸ್ಥಳದಿಂದ ಫಲಾನುಭವಿ ಕೊಟ್ಟಿಗೆಯವರೆಗೆ ಸಾಗಾಣಿಕೆ ಮಾಡಲು ಭರಿಸುವುದು.
- 4) ಪಶು ಆಹಾರ ಮತ್ತು ಲವಣ ಮಿಶ್ರಣ ರೂ.4,000/- :- ಮೇವು ಹಾಗೂ ಹಿಂಡಿ ಮಿಶ್ರಣ ಖರೀದಿಸಿಗೆ ಈ ಹಣ ಭರಿಸುವುದು.
- 5) ಮೊದಲನೇ ರಾಸನ್ನು ಇತ್ತೀಚೆಗೆ ಕರು ಹಾಕಿದ (Recently calved) / ತುಂಬು ಗರ್ಭದಿಂದಿರುವ ಒಂದು ಮಿಶ್ರತಳಿ ಹಸು / ಸುಧಾರಿತ ಎಮ್ಮೆಯನ್ನು ಆಯ್ಕೆ ಮಾಡಿ ಖರೀದಿ ಮಾಡುವುದು.
- 6) ಮೊದಲನೇ ರಾಸು ಖರೀದಿ ಮಾಡಿದ ಆರು (6) ತಿಂಗಳ ನಂತರ ಅದನ್ನು ಸರಿಯಾಗಿ ಸದುಪಯೋಗವಾಗುತ್ತಿರುವ ಬಗ್ಗೆ ದೃಢೀಕರಿಸಿಕೊಂಡು, ಇತ್ತೀಚೆಗೆ ಕರು ಹಾಕಿದ (Recently calved) / ತುಂಬು ಗರ್ಭದಿಂದಿರುವ ಎರಡನೇ ಮಿಶ್ರತಳಿ ಹಸು / ಸುಧಾರಿತ ಎಮ್ಮೆಯನ್ನು ಖರೀದಿ ಮಾಡಿ ನೀಡುವುದು.
- 7) ಖರೀದಿ ಸಮಿತಿ:- ಈ ಕೆಳಕಂಡ ಜಿಲ್ಲಾ ಮಟ್ಟದ ಖರೀದಿ ಸಮಿತಿ ಜಾನುವಾರುಗಳನ್ನು ಖರೀದಿಸಿ ಫಲಾನುಭವಿಗಳಿಗೆ ನೀಡುವುದು.

- * ಜಿಲ್ಲಾ ವ್ಯವಸ್ಥಾಪಕರು, ಡಾ:ಬಿ.ಆರ್.ಅಂಬೇಡ್ಕರ್ ಅಭಿವೃದ್ಧಿ ನಿಗಮ,
- * ಜಿಲ್ಲಾ ವ್ಯವಸ್ಥಾಪಕರು, ಕರ್ನಾಟಕ ಮಹರ್ಷಿ ವಾಲ್ಮೀಕಿ ಪರಿಶಿಷ್ಟ ಪಂಗಡಗಳ ಅಭಿವೃದ್ಧಿ ನಿಗಮ,
- * ಉಪ ನಿರ್ದೇಶಕರು/ಸಹಾಯಕ ನಿರ್ದೇಶಕರು, ಪಶುಸಂಗೋಪನಾ ಇಲಾಖೆ,
- * ಕೆ.ಎಂ.ಎಫ್., ಜಿಲ್ಲಾ ಮಟ್ಟದ ಅಧಿಕಾರಿ,
- * ಸಂಬಂಧಿಸಿದ ಬ್ಯಾಂಕಿನ ಬ್ರಾಂಚ್ ಮ್ಯಾನೇಜರ್ ಅಥವಾ ಅವರ ಪ್ರತಿನಿಧಿ
- * ವಿಮಾ ಕಂಪನಿಯ ಪ್ರತಿನಿಧಿ
- * ಫಲಾನುಭವಿಗಳ ಪ್ರತಿನಿಧಿಗಳು (ಸಮಿತಿಯು ಆಯ್ಕೆ ಮಾಡಿಕೊಳ್ಳುವುದು)

- 8) ಈ ಯೋಜನೆಯಡಿಯಲ್ಲಿ ಆಯ್ಕೆಯಾಗುವ ಫಲಾನುಭವಿಗಳು National Scheduled Caste Finance & Development Corporation / National Scheduled Tribes Finance Development Corporation ಗಳ ಮಾರ್ಗಸೂಚನೆಗಳಂತೆ ಅರ್ಹರಾಗಿರಬೇಕು.
- 9) ಫಲಾನುಭವಿಗಳು ಘಟಕ ವೆಚ್ಚದ ಶೇ 5%ರಷ್ಟು ಭಾಗವನ್ನು ಭರಿಸತಕ್ಕದ್ದು. ರಾಸುಗಳನ್ನು ಖರೀದಿ ಮಾಡಿದ ನಂತರ ಖರೀದಿಗೆ ಸಂಬಂಧಪಟ್ಟ ದಾಖಲೆಗಳ ಒಂದು ಸೆಟ್ ಅನ್ನು ಫಲಾನುಭವಿಗಳಿಗೆ ನೀಡುವುದು. ಮತ್ತು ಅವುಗಳನ್ನು ಅಧಿಕಾರಿಗಳ ತನಿಖಾ ಸಮಯದಲ್ಲಿ ಫಲಾನುಭವಿಗಳು ಹಾಜರುಪಡಿಸುವುದು.
- 10) ಹೊರರಾಜ್ಯದಿಂದಲೇ ರಾಸುಗಳನ್ನು ಖರೀದಿ ಮಾಡತಕ್ಕದ್ದು.
- 11) ಆಯ್ಕೆ ಮಾಡಿದ ಅರ್ಹ ಫಲಾನುಭವಿಗಳಿಂದ ಅರ್ಜಿಗಳನ್ನು ಪಡೆದು ಅವಶ್ಯಕ ದಾಖಲಾತಿಗಳೊಂದಿಗೆ ಬ್ಯಾಂಕಿಗೆ ಸಲ್ಲಿಸಿ ಸಾಲವನ್ನು ಮಂಜೂರಾತಿಯನ್ನು ಪಡೆಯುವುದು. ಮೊದಲನೇ ಮತ್ತು ಎರಡನೇ ರಾಸುಗಳ ಖರೀದಿಗೆ ಅನ್ವಯವಾಗುವಂತೆ ಸಹಾಯಧನವನ್ನು ಬ್ಯಾಂಕ್‌ಗಳಿಗೆ ಬಿಡುಗಡೆ ಮಾಡುವುದು. ಸಾಲ ಮರುಪಾವತಿ ಬಗ್ಗೆ ಸಾಲ ನೀಡುವ ಬ್ಯಾಂಕ್‌ಗಳ ನಿಯಮಗಳಿಗೆ ಒಳಪಟ್ಟಿರುತ್ತದೆ.

- 12) ಖರೀದಿ ಸಮಿತಿ ಹಸು /ಎನ್ನು ಖರೀದಿಸುವ ಸ್ಥಳ ಮತ್ತು ಧನಾಂಕವನ್ನು ಮುಂಚಿತವಾಗಿ ನಿರ್ಧರಿಸಿ ಫಲಾನುಭವಿಗಳು ಮತ್ತು ಖರೀದಿ ಸಮಿತಿ ಸದಸ್ಯರು ಒಟ್ಟುಗೂಡಿ ಖರೀದಿಸತಕ್ಕದ್ದು.
- 13) ರಾಸುಗಳನ್ನು ಖರೀದಿಸುವಾಗ ಫಲಾನುಭವಿ ಮಾರಾಟಮಾಡುವವರು ಮತ್ತು ಸಮಿತಿಯ ಸದಸ್ಯರನ್ನೊಳಗೊಂಡಂತೆ ರಾಸುಗಳನ್ನು ಸೇರಿಸಿ ಭಾವಚಿತ್ರವನ್ನು ದಾಖಲಿಸಬೇಕು.
- 14) ರಾಸುಗಳನ್ನು ಸಾಕುವುದಕ್ಕೆ ಅಗತ್ಯವಿರುವ ತರಬೇತಿ / ತಿಳುವಳಿಕೆಗಳನ್ನು ಫಲಾನುಭವಿಗಳಿಗೆ ನೀಡಲು ಕಾರ್ಯಕ್ರಮಗಳನ್ನು ನಿಗಮದ ಜಿಲ್ಲಾ ವ್ಯವಸ್ಥಾಪಕರು ಪಶುಸಂಗೋಪನಾ ಇಲಾಖೆ ಹಾಗೂ ಹಾಲು ಉದ್ಯಾದಕ ಒಕ್ಕೂಟದ ಅಧಿಕಾರಿಗಳ ಸಹಯೋಗದೊಂದಿಗೆ ಏರ್ಪಡಿಸುವುದು.
- 15) ಫಲಾನುಭವಿಗಳು ತಪ್ಪರೇ ಸಂಬಂಧಿಸಿದ ಹಾಲು ಉದ್ಯಾದಕ ಸಂಘದ ಸದಸ್ಯತ್ವವನ್ನು ಪಡೆಯತಕ್ಕದ್ದು. ಇದರ ಬಗ್ಗೆ ನಿಗಮದ ವ್ಯವಸ್ಥಾಪಕರು ಸಹ ಕ್ರಮವಹಿಸುವುದು.
- 16) ವಿಮೆ ಮಾಡಿಸಿದ ರಾಸುಗಳು ಒಂದು ಪಕ್ಷ ಸತ್ತ ಸಂದರ್ಭದಲ್ಲಿ ಫಲಾನುಭವಿಗಳು ತಕ್ಷಣ ನಿಗಮದ ಸಂಬಂಧಿಸಿದ ಅಧಿಕಾರಿಗಳಿಗೆ ತಿಳಿಸತಕ್ಕದ್ದು ಮತ್ತು ಪಶು ವೈದ್ಯರಿಂದ ಛಾಯಾಚಿತ್ರ ಸಮೇತ ದೃಢೀಕೃತಿ ಪಡೆಯುವುದು. ಸತ್ತ ರಾಸುಗಳ ಬಾಬು ಬರುವ ವಿಮಾ ಪಣದಿಂದ ಬದಲಿ ರಾಸನ್ನು ಖರೀದಿಸುವುದು.

ಸಮಿತಿಯಲ್ಲಿರುವ ಅಧಿಕಾರಿಗಳು ಈ ಯೋಜನೆಯ ಅನುಷ್ಠಾನಕ್ಕೆ ಸಂಪೂರ್ಣವಾಗಿ ಜವಾಬ್ದಾರರಾಗಿರುತ್ತಾರೆ. ಸಂಬಂಧಪಟ್ಟ ವ್ಯವಸ್ಥಾಪಕ ನಿರ್ದೇಶಕರುಗಳು ಈ ಯೋಜನೆಯ ಅನುಷ್ಠಾನವನ್ನು ಪರಿಣಾಮಕಾರಿಯಾಗಿ ಅನುಷ್ಠಾನಗೊಳಿಸತಕ್ಕದ್ದು. ಈ ಯೋಜನೆಗೆ ತಗಲುವ ವೆಚ್ಚವನ್ನು ಆಯಾ ನಿಗಮಗಳಿಗೆ ಒದಗಿಸಿದ ಅನುದಾನದಲ್ಲಿ ಭರಿಸತಕ್ಕದ್ದು. ಈ ಯೋಜನೆಯನ್ನು 01.01.2014 ನೇ ಸಾಲಿನಿಂದ ಜಾರಿಗೆ ಬರುತ್ತದೆ.

ಈ ಆದೇಶವನ್ನು ಆರ್ಥಿಕ ಇಲಾಖೆಯ ಟಿಪ್ಪಣಿ ಸಂಖ್ಯೆ ಆಇ 733 ವೆಚ್ಚ-3/2013 ದಿನಾಂಕ 18.12.2013 ರಂತೆ ಹೊರಡಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ವಿರತಮ್ಮ) 31/12

ಸರ್ಕಾರದ ಆಧೀನ ಕಾರ್ಯದರ್ಶಿ-3
ಸಮಾಜ ಕಲ್ಯಾಣ ಇಲಾಖೆ,

ಇವರಿಗೆ:

- 1) ಮಹಾಲೇಖಪಾಲರು (ಸಿ ಮತ್ತು ಎಜಿ), ಬೆಂಗಳೂರು, ಕರ್ನಾಟಕ.
- 2) ಸರ್ಕಾರದ ಅಪರ ಮುಖ್ಯ ಕಾರ್ಯದರ್ಶಿ ಹಾಗೂ ಅಭಿವೃದ್ಧಿ ಆಯುಕ್ತರು, ವಿಧಾನಸೌಧ, ಬೆಂ.
- 3) ಸರ್ಕಾರದ ಪ್ರಧಾನ ಕಾರ್ಯದರ್ಶಿ, ಪಶುಸಂಗೋಪನೆ ಮತ್ತು ಮೀನುಗಾರಿಕೆ ಇಲಾಖೆ, ಬೆಂ.
- 4) ಸರ್ಕಾರದ ಪ್ರಧಾನ ಕಾರ್ಯದರ್ಶಿ, ಆರ್ಥಿಕ ಇಲಾಖೆ, ಬೆಂಗಳೂರು.
- 5) ಆಯುಕ್ತರು, ಸಮಾಜ ಕಲ್ಯಾಣ ಇಲಾಖೆ, ಬೆಂಗಳೂರು.
- 6) ನಿರ್ದೇಶಕರು, ಪರಿಶಿಷ್ಟ ಪಂಗಡಗಳ ಕಲ್ಯಾಣ ನಿರ್ದೇಶನಾಲಯ, ಬೆಂಗಳೂರು.
- 7) ನಿರ್ದೇಶಕರು, ಖಜಾನೆ ಇಲಾಖೆ, ರಾಜ್ಯ ಹುಜೂರ್ ಖಜಾನೆ, ಬೆಂಗಳೂರು.
- 8) Convenor, SLBC, Syndicate Bank, Gandhinagar, Bangalore.
- 9) ವ್ಯವಸ್ಥಾಪಕ ನಿರ್ದೇಶಕರು, ಡಾ:ಬಿ.ಆರ್.ಅಂಬೇಡ್ಕರ್ ಅಭಿವೃದ್ಧಿ ನಿಗಮ, ಬೆಂಗಳೂರು.
- 10) ವ್ಯವಸ್ಥಾಪಕ ನಿರ್ದೇಶಕರು, ಕರ್ನಾಟಕ ಮಹರ್ಷಿ ವಾಲ್ಮೀಕಿ ಪರಿಶಿಷ್ಟ ಪಂಗಡಗಳ ಅಭಿವೃದ್ಧಿ ನಿಗಮ, ಬೆಂಗಳೂರು.
- 11) ವ್ಯವಸ್ಥಾಪಕ ನಿರ್ದೇಶಕರು, ಕರ್ನಾಟಕ ಹಾಲು ಒಕ್ಕೂಟ, ಬೆಂಗಳೂರು.
- 12) ಜಿಲ್ಲಾ ವ್ಯವಸ್ಥಾಪಕರು, ಡಾ. ಬಿ.ಆರ್. ಅಂಬೇಡ್ಕರ್ ಅಭಿವೃದ್ಧಿ ನಿಗಮ.
- 13) ಜಿಲ್ಲಾ ವ್ಯವಸ್ಥಾಪಕರು, ಕರ್ನಾಟಕ ಮಹರ್ಷಿ ವಾಲ್ಮೀಕಿ ಪರಿಶಿಷ್ಟ ಪಂಗಡಗಳ ಅಭಿವೃದ್ಧಿ ನಿಗಮ.
- 14) ಜಿಲ್ಲಾ ಮಟ್ಟದ, ಕೆ.ಎಂ.ಎಫ್. ಅಧಿಕಾರಿಗಳು.
- 15) ಜಿಲ್ಲಾ ಮಟ್ಟದ ಉಪ ನಿರ್ದೇಶಕರು, ಪಶುಸಂಗೋಪನಾ ಇಲಾಖೆ.
- 16) ಮಾನ್ಯ ಸಮಾಜ ಕಲ್ಯಾಣ ಮತ್ತು ಹಿಂದುಳಿದ ವರ್ಗಗಳ ಕಲ್ಯಾಣ ಇಲಾಖೆ ಸಚಿವರ ಆಪ್ತ ಕಾರ್ಯದರ್ಶಿ, ವಿಧಾನ ಸೌಧ, ಬೆಂಗಳೂರು.
- 17) ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳ ಆಪ್ತ ಕಾರ್ಯದರ್ಶಿ, ಸಮಾಜ ಕಲ್ಯಾಣ ಇಲಾಖೆ, ವಿಕಾಸಸೌಧ, ಬೆಂಗಳೂರು.
- 18) ಸರ್ಕಾರದ ಜಂಟಿ ಕಾರ್ಯದರ್ಶಿಗಳ ಆಪ್ತ ಕಾರ್ಯದರ್ಶಿ, ಸಮಾಜ ಕಲ್ಯಾಣ ಇಲಾಖೆ, ವಿಕಾಸಸೌಧ, ಬೆಂಗಳೂರು.
- 19) ಕಛೇರಿ ಪ್ರತಿ / ಶಾಖಾ ರಕ್ಷಾ ಕಡತ